

# خير الخلاص في تفسير سورة اخلاص



مصحف سيد ناعثمان غني

مصنف

فيض ملت، آفتاب اہلسنت، امام المناظرین، رئیس المصنفین  
حضرت علامہ الحافظ مفتی محمد فیض احمد اویسی رضوی بد ظلہ العالی

ابوالرضا محمد طارق قادری عطاری

باجہتمام

مکتبہ امّام غزالی

ناشر

نام کتاب : خیر الخلاص فی تفسیر سورۃ اخلاص

مصنف : فیض ملت، آفتاب اہلسنت، امام المناظرین، رئیس المصنفین  
حضرت علامہ الحافظ مفتی محمد فیض احمد اویسی رضوی مدظلہ، العالی

با اہتمام : ابوالرضا محمد طارق قادری عطاری

ناشر : مکتبہ امام غزالی (کراچی)

اشاعت : ذی قعدہ ۱۴۲۱ھ، فروری ۲۰۰۱ء

صفحات: ۴۰

قیمت: ۲۴ روپے

کمپوزنگ و ڈائٹیل ڈیزائننگ

(الربحاء گرافکس) (0303-6206641)

## فہرست مضامین

نمبر شمار	مضمون	صفحہ نمبر
۱	عرض ناشر	4
۲	ابتدائیہ	5
۳	مکیہ یا مدنیہ	6
۴	تفسیر عالمانہ	7
۵	اسمائے سورۃ خدا	8
۶	تفسیر صوفیانہ	11
۷	ازالہ وہم	13
۸	الصدق کی مزید تحقیق	18
۹	توحید خدا بوسیلہ مصطفیٰ ﷺ	19
۱۰	سوالات و جوابات	24
۱۱	کفر کے آٹھ اصول ہیں	28
۱۲	نکات	29
۱۳	عجائبات التفاسیر	30
۱۴	فضائل سورۃ الاخلاص	31
۱۵	وظیفہ اللہ الصمد	35



## عرضِ ناشر

حضرت علامہ مولانا مفتی، حافظ، مفسر، مناظر الحاج محمد فیض احمد اویسی رضوی مدظلہ العالی کے نام سے کون واقف نہیں۔ حضرت قبلہ مفتی صاحب سرکار مدینہ علیہ السلام کے صدقہ میں کم و بیش تین ہزار کتب و رسائل کے مصنف ہیں۔ اور مزید یہ سلسلہ جاری و ساری ہے۔ اللہ تعالیٰ حضرت کا سایہ سلامت رکھے اور عمر دراز فرمائے۔ آمین

زیر نظر کتاب میں سورۃ اخلاص کی تفسیر و تشریح بڑے اچھے انداز میں پیش کی گئی ہے، جسکو ایک عام پڑھا لکھا شخص بھی باسانی سمجھ سکتا ہے۔ اور اس کے ساتھ سورۃ اخلاص کے فضائل بھی تحریر کئے ہیں۔

ہر مسلمان کو چاہئے کہ قرآن پاک کو ترجمہ اور تفسیر کے ساتھ پڑھ اور سمجھ کر اپنی زندگی کو اس کے مطابق گزارے۔

اللہ تعالیٰ ہر مسلمان کو صحیح قرآن پڑھنے اور سمجھنے کی توفیق عطا فرمائے۔

آمین

فقط والسلام:

ابو الرضا محمد طارق قادری عطاری

## ابتدائیہ:

بسم اللہ الرحمن الرحیم، الحمد للہ وحدۃ والصلوۃ والسلام علی من لا نبی بعدہ وعلی آلہ واصحابہ وعلمانی ملۃ واولیاء امتہ اجمعین۔

اما بعد! فقیر اویسی غفرلہ نے تفسیر ”روح البیان“ کے ترجمہ

”فیوض الرحمن“ سے فراغت کے بعد تفسیر اویسی ”انوار الرحمن فی آیات القرآن“ کا آغاز کر دیا، بحمدہ تعالیٰ اس کا مواد بھی تفسیر فیوض الرحمن ترجمہ روح البیان سے ضخیم ہو گیا، پھر اس کی طباعت چونکہ میرے بس سے باہر ہے اسی لئے اسے مختلف عنوانات سے مختلف رسائل میں دینا شروع کر دیا سورۃ الاخلاص کی تفسیر ”خیر الاخلاص“ کے نام سے ماہنامہ ”سلطان العارفین“ گکھڑ منڈی (ضلع گجراتوالہ) سے قسط وار شائع ہوئی، اسے کتابی صورت میں کر کے مزید اضافہ کر دیا ہے۔ اللہ تعالیٰ فقیر اور ناشر کے لئے زاوراہ آخرت اور قارئین کے لئے مشعل راہ ہدایت بنائے۔

آمین بجاء حبیبہ سید المرسلین

صلی اللہ علیہ وعلی آلہ واصحابہ اجمعین

مدینے کا بھکاری

(الفقیر الفادری ابو الصالح)

محمد فیض احمد (اویسی رضوی غفرلہ)



## مکیہ یا مدنیہ

عبداللہ اور حسن اور عمرؓ اور عطاء اور مجاہد و قادہ رحمہم اللہ تعالیٰ فرماتے ہیں کہ یہ سورۃ مدنیہ ہے۔ ابن عباس رضی اللہ عنہما اور محمد بن کعب اور ابو العالیہ اور ضحاک فرماتے ہیں کہ یہ مکیہ ہے۔ علامہ سیوطی رحمۃ اللہ علیہ نے ان دونوں قولوں پر دو متعارض حدیثیں نقل بھی فرمائی ہیں ان کی مطابقت یوں دی جاسکتی ہے کہ یہ سورۃ دو بار نازل ہوئی ہے۔ لیکن راجح بات یہ ہے کہ یہ سورۃ مدنیہ ہے اس کے مزید قواعد فقیر کے مقدمۃ القرآن میں دیکھیں۔

## ربط:

سورۃ ”ثبت یداً“ کے فواصل خصوصاً مقطع یعنی ”فی جیدھا جبل من مسد“ کے ہم وزن ہونے کی وجہ سے یہاں بیان ہوئی۔ بعض کہتے ہیں اس کا تعلق ”قل یا ایہا الکافرون“ سے ہے کہ جس طرح اس میں نفی و اثبات ہے اسی طرح اُس میں اثبات و نفی ہے اسی لئے ان دونوں کو بہت سی نمازوں میں ملا کر پڑھا گیا مثلاً فجر کی دو سنتیں، طواف کا دو گنا، سحی مغرب کی سنتیں، مسافر کی نماز فرض فجر، جمعہ کی رات مغرب کے فرض وغیرہ وغیرہ۔ باقی ان دونوں کے مابین دو سورتیں کیوں آئیں اس کی نفیس توجیہ فقیر کے رسالہ ”احسن الصور فی روابط الآیات والنسور“ میں دیکھیں۔

آیاتھا ۴ (۱۱۲) سورۃ الاخلاص مکیہ (۲۲) رکوعھا ۱

بسم اللہ الرحمن الرحیم

قل هو اللہ احد ۵ اللہ الصمد ۵ لم یلد ۵ ولم یولد ۵

ولم یکن لہ کفو احد ۵

ترجمہ: ”اللہ کے نام سے شروع جو نہایت مہربان رحم والا“۔

”تم فرماؤ وہ اللہ ہے وہ ایک ہے اللہ بے نیاز ہے نہ اس کی کوئی اولاد اور نہ وہ کسی سے پیدا ہوا اور نہ اس کے جوڑ کا کوئی“۔

## تفسیر عالمانہ

صاحب روح البیان رحمۃ اللہ علیہ نے فرمایا کہ سورۃ الاخلاص مکیہ ہے یا مدنیہ اس کی تحقیق آتی ہے۔

قل هو اللہ احد (تم فرماؤ وہ اللہ ہے وہ ایک ہے) ضمیر شان کی ہے جیسے ہو زی منطق۔ اس کا مرفوع ہونا مبتدا ہونے کی وجہ سے ہے، اس کی خبر جملہ خبریہ ہے اس میں عائد کی ضرورت نہیں کیونکہ وہی جملہ عین ضمیر شان کا ہے کیونکہ معنی ہے اللہ احد، اس کی شان یہ ہے یا وہ یہ کہ بیشک اللہ ایک ہے۔

فائدہ: اسے اول لانے میں تنبیہ ہے مضمون کی فحاشی کی وجہ سے، علاوہ ازیں ابہام کے بعد تفسیر مزید تقریر ہے یا ضمیر اس کے لئے ہے جس سے سوال کیا گیا ہے یعنی جس کے متعلق تمہارا سوال ہے وہ اللہ ایک ہے۔

## شان نزول:

مروی ہے کہ نبی اکرم ﷺ سے مشرکین پوچھتے کہ آپ کے رب کی وصف کیا ہے۔ اللہ تعالیٰ نے یہ سورۃ نازل فرمائی۔ اخرجہ الامام احمد فی مسندہ والبخاری فی تاریخہ والترمذی والبیہقی فی معجمہ وابن عاصم فی السنۃ والحاکم وصححہ وغیرہم عن ابی بن کعب (روح المعانی)

معالم التزیل میں ہے کہ عامر بن طفیل اور اربد بن ربیعہ حضور اکرم ﷺ کی خدمت میں حاضر ہوئے اور عرض کی کہ آپ ہمیں کس رب کی طرف بلاتے ہیں



اس کی علامت تو بیان فرمائیں کیا وہ سونے کا ہے یا چاندی کا، لوہے کا ہے یا لکڑی کا۔  
اس وقت یہ سورۃ نازل ہوئی، بعد ازاں اربہ تو ایک کڑک سے مارا گیا اور عامر طاعون سے ہلاک ہوا۔

**فائدہ:** اس میں تنبیہ کی گئی ہے کہ وہ کسب سے منزہ ہے اسی لئے اس سے والدین کی نفی فرمائی اور مولودیت اور کفایت کی، اس وقت ضمیر مبتد اور اللہ اس کی خبر ہے احد اس سے بدل ہے خالص نگرہ کو معرفہ بدل بنانا جائز ہے جب اس سے کوئی فائدہ حاصل ہو جیسا کہ ابوعلی کا مذہب ہے اور وہی مختار ہے۔ اللہ علم ہے اللہ حق پر ایسی دلالت کرتا ہے جو جمیع اسمائے حسی معانی کا جامع ہے۔

## تفسیر صوفیانہ

حضرت قاشانی رحمۃ اللہ علیہ نے فرمایا کہ ہمارے (صوفیاء کرام کے) نزدیک ذات الہیہ من حیث ہی کا اسم ہے یعنی وہ ذات مطلقہ جس پر اول میں مع جمیع یا بعضہا کوئی ایک صادق آئے جیسے اللہ تعالیٰ کا قول قل هو اللہ احد۔

## اسمائے سورۃ ہذا

کثرۃ اسماء سے کثرت فضائل پر دلالت ہوتی ہے۔ چونکہ اس کے فضائل بے حدود ہیں بناء بریں اس کے اسماء بھی بہت ہیں، منجملہ ان کے درج ذیل ہیں (۱) الاخلاص: چونکہ اس میں خالص توحید کا بیان ہے اسی لئے اس نام سے موسوم ہوئی۔

(۲) الاساس: چونکہ تمام اصول اسلام اور دین کا بنیاد و توحید ہے اور اساس بمعنی بنیاد ہے۔ اسی لئے اس نام سے نامزد ہوئی۔

(۳) المقشقه: بمعنی بیکار کو تندرست کر دینا اور چونکہ اس کی بدولت کفر

وشرک سے برأت حاصل ہوتی ہے اسی وجہ سے اس کا یہی نام ہوا۔

(۴) قل هو اللہ احد (۵) التوحید (۶) التفرد

(۷) التجرید (۸) النجاة (۹) الولایۃ

(۱۰) المعرفة: چونکہ اس کے ذریعہ اللہ تعالیٰ کا عرفان نصیب ہوتا ہے جیسا کہ حدیث شریف میں ہے کہ ایک شخص نے نماز میں یہی سورت پڑھی تو حضور سرور عالم ﷺ نے فرمایا یہ ایسا بندہ ہے جس نے اپنے رب تعالیٰ کو پہچان لیا۔

(۱۱) الجمال: حضور نبی کریم ﷺ فرماتے ہیں، ان اللہ جمیل و یحب الجمال۔ ”اللہ تعالیٰ جمیل ہے اور جمال سے محبت رکھتا ہے“۔ آپ ﷺ سے پوچھا گیا جمال کیا ہے؟ آپ نے فرمایا، احد صمد لم یلد وکم یولد۔

(۱۲) النسبة: حدیث شریف میں ہے، لكل شیء نسبة ونسبة اللہ قل هو اللہ احد اللہ الصمد۔ یعنی ہر شے کی نسبت ہے اور اللہ تعالیٰ کی نسبت قل هو اللہ احد الخ ہے۔

(۱۳) الصمد

(۱۴) المعوذة: حدیث شریف میں ہے کہ حضرت عبداللہ بن اُنس فرماتے ہیں کہ حضور ﷺ نے اپنا ہاتھ مبارک میرے سینہ پر رکھ کر کہا کہ، میں نہ سمجھا کہ کیا کہوں۔ پھر فرمایا قل هو اللہ احد، میں نے کہا، جب فارغ ہوا تو آپ نے فرمایا، قل اعوذ برب الفلق من شر ما خلق۔ جب فارغ ہوا تو آپ نے فرمایا، قل اعوذ برب الناس۔ جب میں فارغ ہوا تو آپ نے فرمایا ایسے ہی پناہ طلب کیا کرو اور اس جیسی پناہ کسی کو نصیب نہیں ہوئی۔

(اخرچہ التسانی والیز ازواجین مردویہ بسند صحیح) (روح المعانی)



(۱۵) المانعة: حدیث شریف میں ہے کہ جب حضور ﷺ معراج شریف پر تشریف لے گئے تو اللہ تعالیٰ نے فرمایا کہ میں نے آپ کو سورۃ اخلاص عنایت فرمائی ہے اور یہ میرے عرش کے فرشتوں کے ذخائر سے ہے اور یہ مانعہ ہے، قبر کی تکالیف اور دوزخ کی آگ سے بچاتی ہے۔ (الظاهر عدم صحة هذا الخبر)

(۱۶) المحضر: کیونکہ جب یہ پڑھی جاتی ہے تو سننے کے لئے فرشتے حاضر ہوتے ہیں۔

(۱۷) المنفورة: کیونکہ اسے جب پڑھا جاتا ہے تو شیاطین بھاگ جاتے ہیں۔

(۱۸) البرأۃ: حدیث شریف میں ہے کہ جو شخص سوتے وقت دائیں جانب سوئے اور یہ سورت ۱۰۰ بار پڑھے تو اللہ تعالیٰ اس کی برأت دوزخ سے لکھ دے گا۔ (ترمذی)

(۱۹) مذکورہ: کیونکہ یہ سورت توحید یا دلائی ہے۔

(۲۰) النور: حدیث شریف میں ہے، ان لكل شيء نور او نور القرآن قل هو الله احد۔ یعنی ہر شے کا نور ہوتا ہے اور قرآن کا نور قل هو الله احد ہے۔

(۲۱) الایمان: کیونکہ اس میں توحید ہے اور توحید کے بغیر ایمان ناقص ہے۔

اس کی باقی تحقیق فقیر کے رسالہ ”احسن السور فی اسماء السور“ میں دیکھئے۔

(قل) فرمایے محبوب ﷺ

حل لغات: قل قول سے مشتق ہے لغت میں کئی وجوہ سے مستعمل ہوتا ہے۔

(۱) منہ سے بولی ہوئی بات مفرد ہو جیسے زید اور خوج وغیرہ یا مرکب ہو جیسے هل خوج عمرو وغیرہ۔

(۲) وہ بات جو ابھی دل میں متصور ہے بولنے تک نوبت نہیں پہنچی، کما قال عز وجل ويقولون فی انفسهم۔

(۳) اعتقاد جیسے کہا جاتا ہے کہ فلاں بقول فلاں ابی حنیفہ

(۴) کسی شے پر دلالت کرنا، شاعر کہتا ہے امتلا الحوض وقال قطنی

(۵) کسی شے کا سچا ارادہ کرنا جیسے کہا جاتا ہے کہ فلاں يقول کذا

(۶) حد کے معنی میں صرف منطقیوں کی اصطلاح میں جیسے کہتے ہیں، قول الجوهر کذا وقول العرض کذا ای حدہما۔

(۷) الہام۔ کما قال تعالیٰ شانہ قلنا یا نار کونی ای الہمنا الخ (مفہرات)

## تفسیر عالمانہ

ہو یہ نصیر شان کی ہے جس کی تحقیق فقیر کی کتاب ”نعم الحامی شرح شرح جامی“ میں دیکھیں۔

اللہ۔ معبود حقیقی کا اسم علم ہے مزید تبصرہ ہم نے رسالہ ”ہدایۃ الطلبة فی الصیغ المشکلہ“ میں کر دیا ہے۔

أخذ۔ احد و قسم ہے (۱) نفی کے لئے اس کی بحث اپنے مقام پر آئے گی، انشاء اللہ تعالیٰ۔ (۲) وہ جو اثبات ہے تین قسم ہے (۱) عشرات کے ساتھ مل کر آئے جیسے کہا جاتا ہے احد عشر احد وعشرون احدو ثلاثون الخ (۲) مضاف یا مضاف الیہ ہو کر مستعمل ہو پہلے کی مثال اما احد کما فیسقی ربہ خمراً، اور دوسرے کی مثال جیسے کہا جاتا ہے یوم الاحد ویوم الاثنين۔

## صوفیانہ تفسیر

حضرت ابن اشخ نے اپنے حواشی میں لکھا کہ هو الله احد کے تین الفاظ ہیں، ہر ایک میں سائرین الی اللہ کے مقام کی طرف اشارہ ہے:

(۱) مقام اول مقربین کا مقام ہے یہ وہ لوگ ہیں جنہوں نے ماہیات الاشیاء اور ان کے حقائق کو من حیث حیث دیکھا اسی لئے انہوں نے اللہ تعالیٰ کے سوا کسی کو موجود نہیں



مانا کیونکہ حق وہ ذات ہے جو واجب الوجود ہے اس کا ماسوا کا نام ممکن ہے اور ممکن وہ ہے کہ جب اسے من حیث من حیث ہو دیکھا جائے تو وہ معدوم ہو جائے اسی لئے ان حضرات نے ماسوی الحق کے کسی کو موجود دیکھا ہی نہیں اور کلمہ ہوا اگرچہ وہ اشارہ مطلقہ کے لئے ہے تعین المراد میں مقترہ (محتاج) ہے صرف سبقت ذکر باحد الوجوہ کی یا اس کے بعد کوئی شے آئے جو اس کی تفسیر کرے لیکن اس کا اشارہ حق کی طرف کرتے ہیں اس اشارہ میں اور کسی کی طرف محتاج نہیں ہوتے مگر کوئی ایسی شے موجود ہو تو اس کی مراد کو غیر سے ممتاز کر دے کیونکہ میز کی محتاجی اس وقت ہے جب ابہام واقع ہو جائے بایں طور کہ متعدد ہو جائیں وہ اشیاء جن میں اشارہ کی صلاحیت ہو اور ہم پہلے عرض کر چکے ہیں کہ مقرین اپنے عقول کی عیون سے سوائے واحد کے کسی اور شے کا مشاہدہ کرتے ہی نہیں۔ اسی لئے حصول العرفان التام کے لئے مقرین کو یہی ہو کافی ہے۔

(۲) مقام اصحاب الیمین، وہ مقام اول سے مرتبہ میں کم ہے اس لئے کہ وہ حق کو موجود کا بھی مشاہدہ کرتے ہیں اور خلق کو بھی موجود پاتے ہیں اس معنی پر موجودات میں کثرت حاصل ہوئی اسی لئے ایسے لوگوں کے لئے اشارہ میں حق کی طرف لفظ ہو کافی نہیں ہوتا بلکہ ان کے لئے کوئی اور شے ضرور ہو جو حق کو خلق سے متمیز کر دے ایسے لوگ محتاج ہوتے ہیں کہ لفظ ہو کے ساتھ اللہ مقترن ہو، ان کے لئے فرمایا ہو اللہ، اس لئے کہ لفظ اللہ اسم ہے موجود کے لئے جس کا ماسوا محتاج ہے اور وہ تمام ماسوا سے مستغنی ہے اسی لئے اس کی ذات کو لفظ اللہ سے متمیز کیا جاتا ہے۔

(۳) مقام اصحاب الشمال، یہ مقام تمام مقامات سے خیس ترین ہے وہ قائل ہیں کہ واجب الوجود ایک نہیں بلکہ کثرت ہیں ان کے لئے لفظ احد ملایا پہلے اسماء کے ساتھ ان کے رد و ابطال کے لئے کہا قل ہو اللہ احد۔

فائدہ: اس سے معلوم ہوا کہ صوفیہ کرام کا عقیدہ صحیح ہے وہ فرماتے ہیں اس کا ذکر صرف لفظ ہو سے ہو اس لئے کہ ان کو وجود میں سوائے اللہ تعالیٰ کے غیر کا مشاہدہ ہی نہیں اللہ ان کے نزدیک اپنی ہو یہ مطلقہ ساریہ سے متعین ہے اس کے لئے تعین (معین کرنا) کی ضرورت ہی نہیں اور ضمیر ہو صرف اسی کی طرف راجع ہے جیسے انا انزلناہ کی ضمیر قرآن کی طرف راجع ہے اس کے تعین اور حضرت فی الدین کی وجہ سے (تعین کی ضرورت نہیں) اس سے طعن کرنے والوں کا اعتراض مندرج ہو گیا کہ ضمیر ہو کا کوئی مرجع متعین نہیں تو پھر ان صوفیہ کرام کے نزدیک صرف ذکر اللہ کیسے مردود ہے (ہم نے پہلے عرض کر دیا ہے کہ ہو کا مرجع خود متعین ہے اسے متعین کرنے کی ضرورت نہیں) علاوہ ازیں ضائر بھی اسماء ہیں اور تمام اسماء ذکر ہیں ان کے مظہریت (اسم کا ظاہر ہونا) اور مضمریت (مضمر ہونا) میں کوئی فرق نہیں، اس تقریر سے ثابت ہوا کہ ہو پر الف و لام کا دخول صوفیہ کرام کے نزدیک جائز ہے اور یہ صرف صوفیہ کی اصطلاح میں ہے کیونکہ ان کے نزدیک یہ اشارہ (ہو) ہو یہ کی طرف ہے اور اصطلاح (صوفیہ) میں کسی کو مناقشہ (جھگڑا) نہیں۔

### ازالۃ وہم:

صوفیہ کی اصطلاحات علیحدہ ہیں وہ ہم ظاہر بینوں کو غلط فہمی میں ڈال دیتے ہیں بالخصوص آج کل کے جاہل دیوبندی دہائی اور ان کے دیگر ہموا فرقے ان اصطلاحات کی آڑ میں ہم اہلسنت کو کافر و مشرک بناتے پھرتے ہیں حالانکہ دیوبندی فرقہ کے اکابر کی تصریحات موجود ہیں وہ کہتے ہیں کہ ہم بھی صوفی ہیں اور صوفیہ کرام کی اصطلاحات پر ایمان ہے یہاں تک کہ وحدۃ الوجود کی اصطلاح تک کو صحیح مانتے ہیں بلکہ اس اصطلاح کی حقانیت پر اکابر دیوبندی تصنیفات بھی ہیں لیکن ان کے جاہلوں کو کون سمجھائے۔



## صوفیہ کا قُل:

قُل عین الجمع سے امر ہے وارو ہے مظہر التفصیل پر۔ اس میں اشارہ ہے شہد اللہ انہ لا الہ الا هو الملائکۃ واولو العلم کے سڑ کی طرف۔ گویا وہ کہتا ہے میں نے گواہی دی وحدۃ الہویہ کی مقام الجمع میں تو تم بھی گواہی دواہی وحدۃ مقام الفرق میں تاکہ احدیہ والہا احدیہ کا راز ظاہر ہو اور ان کے مابین جمعاً و تفصیلاً کا تطابق حاصل ہو۔ (روح البیان)

اللہ الصمد (اللہ تعالیٰ بے نیاز ہے) صمد، فعل بمعنی مفعول ہے جیسے قبض بمعنی مقبوض صمد الیہ از باب نصر سے ہے بمعنی قصدہ (اس نے ارادہ کیا) الصمد بمعنی السید المصور الیہ فی الحوائج الخ (وہ آقا جس کی طرف حوائج کے وقت قصد کیا جائے) اور وہ خود بذاتہ مستغنی ہو اور ماسوا تمام جملہ جہات سے اس کے محتاج ہوں اسی لئے کہا جاسکتا ہے کہ عالم وجود میں اللہ تعالیٰ کے سوا کوئی اور صمد نہیں، یہ ایسے ہے جیسے ہم مثال میں کہہ سکتے ہیں کہ زید الامیر، یہ قصر الجلس علی زید کا فائدہ دیتا ہے جب وہ ایسا صمد ہے تو جس سے

صمدیت کی نفی ہوگی تو لازماً صرف وہی ذات الوہیت کی مستحق ہوگی۔ اس کا معرف ہونا اس لئے کہ وہ اس کی صمدیت کو جانتے ہیں بخلاف اس کی احدیت کے (کہ اس کو بہت کم جانتے ہیں) اور اسم جلیل (اللہ) کا تکرار میں اشعار ہے کہ وہ جو موصوف ہے اس صفت سے تو وہ استحقاق الوہیت سے علیحدہ کیسے ہو سکتا ہے جس کا ابھی اشارہ گزرا ہے۔

فائدہ: صمدیت کا اثبات اللہ تعالیٰ کے لئے اس اعتبار سے ہے کہ ہم وجود و کمالات میں اس کی طرف منسوب ہیں اور وہ کمالات وجود کے تابع ہیں ورنہ وہ اپنی ذاتی احدیہ کے اعتبار سے اس صفت سے مستغنی ہے۔ خلاصہ یہ کہ صمدیہ اللہ تعالیٰ میں اعتبار

کثرۃ اسماء و صفات کی مقتضی ہے (بخلاف احدیت کے کہ وہ کثرت اسماء و صفات کی مقتضی نہیں ہے) (بخلاف احدیہ کے کہ وہ کثرت اسماء و صفات کی مقتضی نہیں ہے)

## مظہر صمد:

وہ ہے جو اس صمدیہ کا مظہر ہے جس کی طرف قصد کیا جاتا ہے دفع بلیات اور امداد الخیرات کے لئے اور اسے دفع عذاب اور اعطاء ثواب کے لئے اللہ تعالیٰ کے حضور میں شفع بنایا جائے۔ اللہ تعالیٰ جو ربوبیت کی نظر کرم عالم کی طرف فرماتا ہے تو اس کا مٹح نظروہی عبد الصمد ہوتا ہے۔

چنانچہ صاحب روح البیان لکھتے ہیں، عبد الصمد (ولی اللہ) مر مظہر الصمد الذی یصمد الیہ ای یقصد لدفع البلیات وایصال امداد الخیرات ویتشفع بہالی الدفع العذاب و اعطاء الثواب۔ (ج ۱۰، ص ۵۳۸) یعنی اللہ تعالیٰ کا ولی جو صفت صمد کا مظہر ہے اس کی طرف بلیات کے دفع اور خیرات کے حصول کی امداد کی قصد کی جاتی ہے اور اس سے دفع عذاب اور اعطاء ثواب کی سفارش کرائی جاتی ہے۔

فائدہ: اولیاء کرام اللہ تعالیٰ کے فضل و احسان کے مظہر ہوتے ہیں۔ ان سے جو کچھ صادر ہوتا ہے وہ دراصل اللہ تعالیٰ کا فضل و لطف ہے، جو ان کے ذریعے صادر ہو رہا ہے۔ اسی بناء پر ان سے مدد (وسیلہ) مانگنا کون سا جرم ہے جو آج کل بعض لوگ خواہ مخواہ شرک کا فتویٰ لگا دیتے ہیں۔ (اس پر فقیر ایسی غفران کی تصنیف ہے، ”کیا سستی مسلمان مشرک ہیں؟“)

فائدہ: اس آیت میں صاف ہے کہ اللہ تعالیٰ نے انبیاء علیہم السلام سے فرمایا کہ اے گروہ انبیاء تمہیں نبوت ملے اور پھر مخلوق تمہارے در پر ہوا گر عین اسی وقت میرے محبوب مدنی ﷺ تشریف لائیں تو تم پر فرض ہوگا کہ تم ان کے تابعدار بن جانا۔ اس



میں بڑی شد و مد اور تاکید اکید کے ساتھ عہد و پیمان لیا گیا اور پھر آخر میں یہ فیصلہ کیا کہ اس عہد کی خلاف ورزی پر سخت سزا ہے۔ آیت کے مضمون سے واضح ہو گیا کہ توحید پر کیا رہے جب تک شہنشاہ عالم ﷺ سے تعلق نہ ہو۔ یہی وجہ ہے کہ شیطان مارا گیا حالانکہ بڑا عابد و زاہد بھی تھا اور موحد تو ایسا کہ اس کی نظیر ناپید ہے۔ اور اب بھی وہی بات ہے، کوئی شخص زندگی بھر توحید پر پکارتا پھرے اور پھر اسے نور نبوت سے دوری ہو تو اس کی توحید اس کے منہ پر ماری جائے گی۔ اور قبر تک کے سوالات میں یہ قاعدہ جاری رکھا گیا کہ پہلے سوال ”من ربک“ میں نری توحید ہے، لیکن ”ربی اللہ“ کہنے سے رہائی نہیں ہوئی اور نہ ہی

”دینی الا سلام“ سے نجات ہوئی بلکہ جب شان رسالت ﷺ کا اقرار کیا تو کامیاب ہو گیا۔ اب توحید کا م نہ آئی جب تک توحید کا دامن نہ تھا۔

**سوال:** اہل اسلام کا وہ کون سا فرقہ ہے جو توحید کے ساتھ رسالت کا اقرار نہیں کرتا۔ پھر تمہارا دعویٰ کہ تمام فرقے اگرچہ کلمہ گو ہیں جنہی ہیں اور صرف اہل سنت ناجی۔ اس کی کیا وجہ ہے؟

**جواب:** صرف کسی کے نام کا اقرار کر لینا اور اس کی حقیقت یا صفت کا مفہوم تبدیل کر لینا نہ ماننے کے مترادف ہے۔ دیکھئے زید سفید رنگ اور نہایت حسین و جمیل ہے اور کوئی دوسرا اس کے متعلق کہے کہ وہ سیاہ قام اور موٹے ہونٹ اور لمبی ناک اور ٹیڑھی کمر والا ہے وغیرہ وغیرہ۔ اب بتائیے کہ اس نے زید کو مانا تو ہے لیکن اس کا نہ ماننا اس کے ماننے سے اچھا تھا۔ یہی بات شان رسالت ﷺ میں ہے، کوئی کہتا ہے کہ نبی ایک ڈاکیہ تھا کوئی کہتا ہے کہ نبی ایک لیڈر تھا کوئی کہتا ہے کہ نبی گاؤں کے چودھری کی طرح ہے اور اس کی قدر صرف بڑے بھائی جیسی ہونی چاہئے کوئی کہتا ہے کہ نبی کو دیوار کے پیچھے کا علم نہیں اور اس کی علم سے شیطان کا علم وسیع ہے اور نبی کے تصور سے نما

زئوت جاتی ہے اور نبی کا علم صبی، بہائم، مجنون جیسا ہے کوئی کہتا ہے کہ نبی کے بعد نبی آ سکتا ہے وغیرہ وغیرہ۔ اب بتائیے یہ باتیں نبوت کے ماننے کہ میں یا اللہ نبوت سے ٹھٹھا مخلو کرنا ہے۔ زمانہ حال کے مذاہب کو چھوڑئے بھلا زمانہ قدیم کے کلمہ گو لوگوں نے کون سا جرم کیا کہ آج تمام موجودہ فرقے ان کی تکفیر پر متفق ہیں۔ کیا قدر یہ اور جبر یہ کلمہ کے قائل نہیں تھے، لیکن قضا و قدر کے انکار سے کافر ٹھہرے۔ اسی طرح مجسمہ اور مشیت اور معطرہ وغیرہم کیوں کافر ہیں حالانکہ وہ بھی توحید و رسالت کے قول کا دم بھرتے تھے اور معتزلہ تو ایسے موحد تھے کہ آج کل کے فرقے ان کی توحید و عبادت گذاری میں ایک بال برابر بھی برابر نہیں اتر سکتے لیکن وہ صفات باری تعالیٰ کو صرف حدوث کا درجہ دینے سے مارے گئے۔ ثابت ہوا کہ جب تک توحید و رسالت کا صحیح مفہوم دل میں مقفوش نہ ہوگا نجات نصیب نہیں ہوگی اور اس کا صحیح مفہوم اہل سنت و جماعت کے سوا کسی اور فرقہ کے پاس نہیں جو ان شاء اللہ تعالیٰ کسی دوسرے مقام پر بیان ہوگا۔

**فائدہ:** ھُوَ اللہُ اُحَدُ، وہ اللہ ہے ایک ہے اگر ھُو کا مرجع لفظ اللہ ہو جو کہ سہال میں وارد ہوا کہ انہوں نے کہا ”وما صفتہ ربک هل ھو من نحاس او من ذهب او زبر جد او کیف ھو“۔ تو یہ ضمیر مبتداء اور انداس کی خبر ہوگی اور اگر ضمیر شان کی ہو تو پھر جملہ مابعد اس کی تفسیر واقع ہوگی اور اللہ اس ذات کا علم ہے جو واجب الوجود اور جمیع محلد کا مستحق ہے اس میں لازم آ گیا کہ جمیع کمالات ثابت ہو جائیں جیسے قدرت اور ارادہ اور علم اور حیات اور احد کہنے سے صفات سلویہ بھی ثابت ہوئے یعنی قدم اور بقاء اور غناء مطلق اور تنزہ عن الشبیہ والظہیر والتمثیل فی الذات والصفات والافعال صرف ان دو لفظوں میں عقائد توحید ثابت ہو گئے۔ (صاوی)



## الصمد کی مزید تحقیق :

لفظ الصمد : از صمد بمعنی کسی معتمد علیہ کی طرف قصد کرنا اور الصمد بمعنی الذی یقصد الیہ بعض کہتے ہیں صمد وہ شے جو کھوکھلی نہ ہو، اسی لئے پتھر کو عربی میں صمد کہتے ہیں اور باری تعالیٰ پر اس لئے اطلاق کیا گیا کہ کفار کے بت اس صفت سے خالی نہیں تھے اور حضرت عیسیٰ اور بی بی مریم علیہما السلام سے صفت معبودیت ملانے میں بھی اسی جوف کے وجود کو علت بنایا گیا ہے۔ کما قال عز وجل کانا یا کلون الطعام، اور بمعنی مخلوق کے فنا ہونے کے بعد دائم و باقی رہنے والا اور بمعنی وہ رفیع کہ اس کے فوق اور کوئی رفیع نہ ہو (مفردات، صراح، قاموس، صادی) اس کے علاوہ بہت معنی صاحب روح المعانی نے درج کئے۔

لم یلد ولم یولد: از ولادۃ بابہ ضرب (قاعدہ) ہر کان والی مادہ بچے جنے گی اور اس کے برعکس ائے۔ کما قیل: ”کل اذن ولو د و کل صموخ بیوض“ اس موضوع پر جاحظ نے مستقل کتاب تصنیف کی ہے (المصباح الممیر) ولم یکن: از افعال ناقصہ اور اس کے کئی استعمالات ہیں جو فقیر نے ”التوضیح الکامل شرح شرح مائتہ عامل“ میں تحریر کئے۔

کفواً: بمعنی مساوی خواہ رہے میں ہو یا قدر میں اور کفو شبیہ اور نظیر اور مثیل ہر ایک کو شامل ہے۔ کیونکہ مثیل وہ ہے جو کسی کا جمیع صفات میں شریک ہو۔ اور شبیہ وہ ہے جو کسی دوسرے کا اکثر صفات میں شریک ہو اور نظیر وہ ہے جو کسی دوسرے بعض کے صفات اور وہ بھی قلیل میں شریک ہو اور کفو کا لفظ ان ہر سہ پر بولا جاسکتا ہے، اللہ تعالیٰ ان ہر سہ اقسام کے شریکوں سے منزہ و مبرا ہے۔ (مفردات و صادی)

## توحید خدا بوسیۃ مصطفیٰ ﷺ

اس سورۃ میں توحید کا مضمون ہے، لیکن اس کا آغاز قل سے اور یہی قرأت متواترہ ہے۔ اسی لئے جس قرأت میں قل نہیں وہ قرأت شاذہ ہے (صادی) اس میں ایک بار یک نکتہ ہے وہ یہ کہ جس توحید میں سرکار کو نبین ﷺ کا واسطہ نہ ہو گا وہ توحید بیکار ہے۔

خلافت پیغمبر کے راہ گزیدہ کہ ہرگز منزل خواہ رسید

یہی وجہ ہے کہ کفار مکہ موحد تو تھے یعنی اللہ تعالیٰ کو مانتے تھے لیکن سرکار مدینہ ﷺ سے بے تعلق ہوئے اسی لئے مارے گئے۔ اللہ تعالیٰ فرماتا ہے، ولن سألنہم من خلقہم لیقولن اللہ (پ ۲۵، ۱۳۶)

ترجمہ: اگر تم ان سے پوچھو کہ انہیں کس نے پیدا کیا تو ضرور کہیں گے اللہ۔

اور فرمایا، ولن سألنہم من خلق السموت والارض الخ۔ (پ ۳، ۱۷)

ترجمہ: ”اگر تم ان سے پوچھو کہ کس نے بنائے زمین و آسمان تو کہیں گے اللہ۔“

اور یہ قاعدہ ازل سے جاری ہوا اور تا ابد چلے گا۔ اللہ تعالیٰ نے فرمایا، واذا

اخذ اللہ میثاق النبین لما ایتکم من کتاب و حکمۃ ثم جاءکم

رسول مصدق لما معکم لنؤمنن بہ ولننصرنہ قال اقررتم واخذتم

علیٰ ذلکم اسریٰ قالو اقررنا قال فاشہد و انا معکم من الشاہدین

فمن تولیٰ بعد ذلک فاوٰ لک ہم الفاسقون ۵ (پ ۳، ۱۷)

ترجمہ: ”اور یاد کرو جب اللہ نے پیغمبروں سے ان کا عہد لیا جو میں تم کو کتاب اور

حکمت دوں پھر تشریف لائے تمہارے پاس وہ رسول کہ تمہاری کتابوں کی تصدیق

فرمائے تو تم ضرور ضرور اس پر ایمان لانا اور ضرور ضرور اس کی مدد کرنا۔ فرمایا کیوں تم



نے اقر رُیہ اور س پر میرا بھی رکی ذمہ لیا، سب نے عرض کی ہم نے قرار کیا فرمایا تو ایک دوسرے پر گواہ ہو جاؤ اور میں آپ تمہارے ساتھ گواہوں میں ہوں۔

**فائدہ:** صاحب روح البیان رحمۃ اللہ علیہ نے فرمایا کہ لم یلد ملائکہ اور حضرت مسیح علی نبینا وعلیہم السلام کو اللہ تعالیٰ کی اولاد کہنے والوں کا منصوبہ ہے اسی لئے ماضی پر لٹی وارد ہے لن یلد ولا یلد نہیں فرمایا یعنی اس سے اولاد کا صدور نہیں ہوا کیونکہ وہ کسی کا ہم جنس نہیں تاکہ اس کی ہم جنس جو رہتا کہ بچے پیدا ہو سکیں یا یہ کہ وہ کسی کا محتاج نہیں جو اس کی مدد کرے یا اس کا جانشین ہو کیونکہ اسے کسی کی حاجت نہیں اور نہ اس پر فہم ہے۔

**سوال:** یہاں لم یلد اور بنی اسرائیل میں فرمایا لم یستخذ، اس کی وجہ کیا ہے؟

**جواب:** نصاریٰ کے دواغروہ ہیں

(۱) حضرت عیسیٰ علیہ السلام خدا تعالیٰ کا حقیقی پوتا ہے۔ لم یلد میں انہی کا رو ہے۔

(۲) عیسیٰ علیہ السلام کو اللہ تعالیٰ نے (منہ یولا) بیٹا بنا رکھا ہے ان کی شرافت اور بزرگی کی وجہ سے، جیسے ابراہیم علیہ السلام کی شرافت پر نہیں خلیل بنایا۔ ان کے رو میں فرمایا، لم یستخذ ولدا۔

وَلَمْ یُولَدْ (اور نہ وہ کسی سے پیدا ہوا) اس کی کسی سے ولادت کی نسبت نہیں کیونکہ اس پر عدم نسبت کی نسبت صحیح ہے۔

**فائدہ:** بعض نے کہا کہ والدیہ و موبودیہ کی نسبت میں مثلیت بنی ہوئی ہے بیئمہ موبود کو ضروری ہے کہ وہ والد کے مثل ہو اور ہویہ واجبہ اور ہویہ مستحکمہ و آئین میں کوئی نسبت نہیں۔

## تفسیر صوفیانہ

حضرت ابنقلی رحمۃ اللہ علیہ نے فرمایا کہ لم یلد ولم یولد کا مطلب یہ ہے کہ وہ حوادث کا محل نہیں اور حوادث اس کا محل ہیں اور تصریح ہے کہ وہ کسی سے پیدا نہیں ہوا یا وجود یکہ وہ اس کے مضمون کے معترف ہیں ماقبل کی تقریر سے اور اس کی تحقیق بالشرہ سے کہ وہ دونوں لازم و ملزوم ہیں کہ جو دوسرے کو جنم دے وہ کسی دوسرے سے پیدا ہوتا ہے اور جو کسی کو نہ جنم دے وہ کسی سے پیدا نہیں ہوتا اس سے زمانات ہوا کہ اس نے کسی کو نہیں جتا تو وہ بھی کسی سے پیدا نہیں ہوا۔

**فائدہ:** کشف الاسرار میں ہے کہ لم یلد کا ذکر مقدم اس نے فرمایا کہ نہ رکا دعویٰ تھا کہ اللہ تعالیٰ کی او۔ دے لیکن ان کا یہ دعویٰ نہ تھا کہ وہ کسی سے پیدا ہوا ہے۔

**فائدہ:** تفسیر فارسی میں ہے کہ لم یلد میں یہود کا رو ہے وہ قائل تھے کہ مزیرعیہ السلام (معاذ اللہ) اللہ تعالیٰ کا بیٹا ہے ولم یولد میں نصاریٰ کا رو ہے وہ قائل تھے کہ (معاذ اللہ) عیسیٰ علیہ السلام خدا (معبود) ہے۔

**فائدہ:** حضرت ابواللیث نے فرمایا کہ لم یلد یعنی اس کی اولاد نہیں کہ اس کی وارث ہو ولم یولد، اور اس کا کوئی والد نہیں کہ یہ اس کا وارث ہو۔

## تفسیر عالمانہ

وَلَمْ یُکُنْ لَهُ کُفُوًا أَحَدٌ (اور نہ اس کے جوز کا کوئی)

**حل لغات:**

کہا جاتا ہے هذا کفواہ و کفوہ یعنی یہ اس کی مثل ہے، کافا فلاناً ماثلہ، وہ اس کا ہم مثل ہے، لہذا اس کا صلہ ہے اس پر مقدم ہے باوجود یکہ اس کا حق ہے کہ وہ مؤخر ہو اس کے بہتم ہونے کی وجہ سے مقدم کیا گیا اس لئے مقصود ہے اللہ تعالیٰ کی



ذات سے کفو کی نفی، یعنی نہ اس کا کوئی ہم کفو ہے نہ ہم مثل ہے نہ ہم شکل بلکہ تمام اکفا (امثال) کا خالق وہی ہے۔

فائدہ: یہ بھی جائز ہے کہ اس سے کفوئی الزکاح مراد ہو، اس سے کسی سے نکاح کی نفی مراد ہے۔

فائدہ: اسم مخفی کی نفی کی تاخیر رعایت فواصل کی وجہ سے ہے۔

ربط جمل ثلاث: ان تینوں جملوں کا رابطہ بالعطف یوں ہو گا کہ ان سے تینوں اقسام کی نفی مراد ہے، درحقیقت یہ ایک جملہ ہے صرف تنبیہ کی خاطر انہیں علیحدہ علیحدہ ذکر کیا گیا ہے۔

## تفسیر صوفیانہ

حضرت قاشانی رحمۃ اللہ علیہ نے فرمایا کہ ہویۃ احدیۃ کثرت و انقسام کو قبول نہیں کرتی اور نہ ہی وحدۃ ذاتیہ جو متحد رہنے کے لئے کہ وجود مطلق کے سوا باقی سب عدم محض ہے اسی سے اس کا کوئی ہم مثل نہیں ہو سکتا کیونکہ عدم محض وجود محض کا مثل نہیں ہے۔

فائدہ: کاشفی رحمۃ اللہ علیہ نے فرمایا کہ اس میں مجوس و مشرکین عرب کا رو ہے انہوں نے کہا کہ (نعوذ باللہ) اللہ تعالیٰ کی کفو ہے اور مفسرین نے فرمایا کہ اس سورۃ کی ہر ایک آیت اپنی پہلی آیت کی تفسیر ہے۔ مثلاً کوئی کہے ہو کون ہے؟ تم کہو اُحد۔ پھر کہے کہ اُحد کون ہے؟ تم کہو صمد۔ پھر کہے کہ صمد کون ہے؟ تم کہو لَم یَلِدْ وَلَم یُولَدْ۔ وہ سوال کرے کہ لَم یَلِدْ وَلَم یُولَدْ لکن کون ہے؟ تم کہو لَم یَکُنْ لَہُ کُفُوًا اُحَد۔

فائدہ: صاحب روح البیان لکھتے ہیں، عبد الصمد (ولی اللہ مر مظهر الصمد الذی یصمد الیہ ای یقصد لدفع البلیات وایصال امداد

الخیرات و یستشفع بہالی الدفع العذاب و اعطاء الثواب۔ (ج ۱۰، ص ۵۳۸) یعنی اللہ تعالیٰ کا ولی جو صفت صمد کا مظہر ہے اس کی طرف بلیات کے دفعیہ اور خیرات کے حصول کی امداد کی قصد کی جاتی ہے اور اس سے دفع عذاب اور اعطاء ثواب کی سفارش کرائی جاتی ہے۔

فائدہ: اولیاء کرام اللہ تعالیٰ کے فضل و احسان کے مظہر ہوتے ہیں۔ ان سے جو کچھ صادر ہوتا ہے وہ دراصل اللہ تعالیٰ کا فضل و لطف ہے، جو ان کے ذریعے صادر ہو رہا ہے۔ اسی بناء پر ان سے مدد (وسیلہ) مانگنا کون سا جرم ہے جو آج کل بعض لوگ خواہ مخواہ شرک کا فتویٰ لگا دیتے ہیں۔ (اس پر فقیر اویسی غفر لہ کی تصنیف ہے، ”کیا سنی مسلمان مشرک ہیں؟“)

”لَم یَلِدْ وَلَم یُولَدْ“ مشرکین عرب کہتے تھے کہ ملائکہ اللہ تعالیٰ کی بیٹیاں ہیں اور یہود کہتے تھے کہ عذیر علیہ السلام اللہ تعالیٰ کے بیٹے ہیں اور نصرانی کہتے تھے کہ عیسیٰ علیہ السلام اللہ تعالیٰ کے بیٹے ہیں، ان سب کی تکذیب صرف ان دو لفظوں میں ہو گئی کہ ولادت کا تقاضہ ہے کہ کوئی مادہ اس سے منفصل ہو اور یہ ترکیب کو تقاضہ کرتا ہے اور اللہ تعالیٰ ترکیب سے منزہ ہے یا یوں کہو کہ والد اور مولود ہم جنس ہوتے ہیں اور اللہ تعالیٰ کسی کی ہم جنس نہیں کیونکہ وہ واجب الوجود اور باقی تمام ممکن الوجود۔

سوال: لَم یَلِدْ میں والدیت کی نفی ہے وَلَم یُولَدْ میں مولودیت کی۔ اب سوال یہ ہے کہ مولودیت کی نفی کو منکر کیوں کیا گیا۔ حالانکہ عقل یہ چاہتی ہے کہ اس کی نفی مقدم ہو کیونکہ مولودیت پہلے ہوتی ہے اور والدیت بعد میں۔

جواب: جو چیز اہمیت رکھتی ہو اس کا ذکر پہلے آ گیا اور فاسفوتوں کہتے ہیں کہ واجب الوجود سے اول و عقل پیدا ہوتی ہے، پھر اس عقل سے دیگر عقل اور نفس و فلک یہاں تک کہ عقل مدبر جو کہ اتم کے ماتحت ہے وغیرہ وغیرہ تو اللہ تعالیٰ نے فرمایا میں ان کے ان سب خرافات سے منزہ ہوں۔



## سوالات و جوابات

**سوال:** جب اللہ ایک بار لفظ مذکور ہوا تو دوبارہ لانے کا کیا فائدہ اور بدعت کے بھی حذف کر ایک کلام میں ایک لفظ کی تکرار بار بار ہے؟

**جواب:** تمہیدی طور یہ بات ذہن نشین کریں جو کہ ایک بمقدور سوال کا جواب بھی ہے وہ یہ کہ جملہ اولیٰ ہوا اللہ احد کی خبر یعنی احد کو نکرہ اور اسی جملہ یعنی اللہ الصمد کی خبر، الصمد کو معرفہ نامازی ہے۔ کیونکہ عام خیالات میں یہ ہے کہ ہر موجود محسوس ہوتا ہے، اور قاعدہ ہے کہ جو شے محسوس ہو اور اسم بھی ہو اور ایسی ذات جو انقسام سے پاک و منزہ ہو اسے ہم نہیں جانتے اور جو شے غیر معلوم ہو وہ نکرہ ہوتی ہے، اسی لئے اُحد کو نکرہ لانا نامازی ہو اور ”الصمد“ بمعنی الذی خلق الاشیاء اور اس معنی کو نکرہ بھی، نئے تھے۔ کہا قال ”ولئن سألتهم من خلقهم لیقولن اللہ“ اس لحاظ سے الصمد کو معرفہ لایا گیا، اب سوال کا سمجھنا یہ کہ ان دونوں جملوں میں لفظ اللہ نکرہ نہ ہوتا تو لفظ اول کی دو خبریں ہوں گی اور دونوں کو نکرہ انہیں یا معرفہ یا ایک کو نکرہ اور دوسرے کو معرفہ، صورتہ ثالثہ کو نحوی قاعدہ قبول نہیں کرتا۔ اب پہلی صورتوں کے متعلق تمہیدی بحث یاد رکھیں کہ لفظ احد کو نکرہ اور الصمد کو معرفہ لانا نامازی ہے۔ اب اس ضرورت کے ماتحت لفظ اللہ کا تکرار نامازی ہو۔

(تفسیر ربیعہ، امام رازی ملخصاً)

**سوال:** ھو اللہ احد میں خبر نکرہ اور اللہ الصمد میں خبر نکرہ؟

**جواب ۱:** سوال گذشتہ کے جواب میں تمہیدی کلمات میں ہو گیا ہے۔

**جواب ۲:** لفظ احد ایک جامع صفت ہے جو جمیع صفات کمالیہ پر دلالت کرتی ہے اور الصمد کا مقتضی بھی وہی صفات ہیں۔ تو احد سے قبل کوئی ایسی عبادت نہیں گذری جو جمیع صفات کی حاوی ہو الصمد سے پہلے احد گذرا ہے اسی لئے احمد میں

الف لام لایا گیا جو عہد کا ہے۔ (تفسیر عزیزی مضافہ)

**سوال:** آئندہ جملوں میں حرف عطف ہے اور یہاں کیوں ترک کیا گیا؟

**جواب ۱:** یہ جملہ جملہ اولیٰ کی دلیل ہے وہ اس لئے کہ دعویٰ کیا گیا ہے کہ اللہ تعالیٰ ایک ہے اس کی دلیل یہ ہے کہ یہ ذات کسی کی محتاج نہیں بلکہ تمام اس کے محتاج ہیں اسی لئے وہ معبود ہے اور لا شریک ہے۔

**جواب ۲:** جملہ ثانیہ جملہ اولیٰ ہے بمنزلہ نتیجہ کے ہے کہ احد کو مستلزم ہے یعنی جو احد ہے وہ صمد ضرور ہے۔ (روح المعانی وغیرہ)

الصمد - صمد فعل بمعنی مفعول یعنی معبود ہے۔ اور اس کے چند معانی فصل لغت میں گذر چکے ہیں اور بہت طوالت کے ساتھ امام رازی اور صاحب روح المعانی نے وجود لکھے۔ (من شاء فلیؤا جمع الیہما) البتہ ایک بات یاد رکھنی ضروری ہے کہ جہاں پر ہم نے الصمد کو پتھر کے معنی میں لیا اس کی توجیہ بحث سخت میں درج کردی اس کو لے کر مجسمہ کہتے ہیں کہ اللہ تعالیٰ کا جسم ہے ورنہ اس کی الصمد عفت نہ ہوتی۔ چونکہ اس بحث کا تعلق علم کلام سے ہے اور ایسے لوگ موجود بھی نہیں، آئیں تو کالمعدوم اسی لئے اسے بحث میں لانا تطویل لا حاصل ہے۔

**نوٹ:** مجسمہ ایک فرقہ ہے جو اللہ تعالیٰ کی جسمانیت کے قائل ہیں۔ اب بھی بعض لوگ ایسے ہیں جو ان کی طرح اللہ تعالیٰ کا جسم ثابت کرنے کی کوشش کرتے ہیں۔

(اولیٰ غفرلہ)

**سوال:** یہاں لَمْ یَلِدْ فرمایا اور سورۃ بنی اسرائیل میں وَلَمْ یَتَّخِذْ وَلَدًا،

ارشاد ہو اس کی کیا وجہ ہے؟

**جواب:** دراصل ولد و قسم ہے، حقیقی جو اپنے والد کا مشابہ و ہم مثل ہو۔ دوسرا کسی پیار و محبت سے اپنا بیٹا بنالے وہ اگرچہ اس کا مثل نہیں ہوتا لیکن بیٹا بنانے والا محبت کے



اظہار سے اپنی ضرورت جلتا ہے، جس میں محتاجی متضمن ہوتی ہے۔ اور چونکہ نصاریٰ کے دو گروہ تھے ایک جو حضرت عیسیٰ علی نبین وعلیہ السلام کو اللہ تعالیٰ کا حقیقی بیٹا تو نہیں سمجھتے تھے لیکن کہتے کہ اللہ تعالیٰ نے عیسیٰ علیہ السلام کو اپنا بیٹا بنالیا، جیسے ابراہیم علیہ السلام کو خلیل بنایا تھا۔ سورۃ اخلاص میں گروہ اول کا رد فرمایا اور سورۃ بنی اسرائیل میں گروہ ثانی کی تردید فرمائی۔ (تفسیر کبیر، روح البیان)

اس قسم کے نصاریٰ اب بھی یونہی مدعی ہیں اور اپنے دعویٰ میں یہ آیت پیش کرتے ہیں، ”و کلمۃ القاہا الیٰ موسیٰ و روح منہ“ اس آیت میں حضرت عیسیٰ علیہ السلام کو ”روح منہ“ کہا گیا ہے۔ یعنی وہ عیسیٰ علیہ السلام اللہ میں سے ایک روح ہیں۔ اس سے معلوم ہوا کہ وہ عیسیٰ علیہ السلام اللہ تعالیٰ کا ایک حصہ ہیں جو کہ وَلَکَی تَعْرِیْف کے مطابق ہے۔ لہٰذا عیسیٰ علیہ السلام اللہ تعالیٰ کے بیٹے ہوئے۔ یہ ان کی ایک ایسی فاحش غلطی ہے کہ ادنیٰ عربی دان بھی اس حماقت پر مذاق اڑائے گا کیونکہ منہ سے جزئیت (جزء ہونا) نہیں ثابت ہوتی اگر یہی بات ہے تو نہ صرف حضرت عیسیٰ علیہ السلام اللہ تعالیٰ کے بیٹے ہوں گے بلکہ تمام کائنات اللہ تعالیٰ کی اولاد تصور ہو کیونکہ اللہ تعالیٰ نے دوسری جگہ فرمایا،

”و سخر لکم ما فی السموات و ما فی الارض جمیعا منہ“ یہاں بھی

”روح منہ“ کی طرح ”جمیعا منہ“ ہے۔ اب عیسائیت کی حماقت کہاں منہ چھپنے لگی۔

سوال: سورۃ کے جملوں میں لَمْ یُولَدْ وَلَمْ یَلِدْ وَلَمْ یَکُنْ لَہٗ عَاطِفٌ یَّوْمَ الْاِلَاقِ کیوں نہیں اور پھر حرف

جواب: حرف کا متضمن مغایرت ہے اور لَمْ یَلِدْ وَلَمْ یُولَدْ وَلَمْ یَکُنْ لَہٗ عَاطِفٌ احدا آپس میں مغایر ہیں۔ کیونکہ لَمْ یَلِدْ میں والدیت کی نفی ہے اور لَمْ

یُولَدْ میں مودیت کی اور وَلَمْ یَکُنْ لَہٗ عَاطِفٌ احدا میں مماثل وشریک کی، اس بنا پر حرف عطف لا نالِ زَمٍّ ہوا اور سابقہ جسے چونکہ ہر جملہ اپنے سابق کے لئے متر و متفق بن کر آیا۔ اس لئے وہاں پر حرف عطف کا لانا موزوں تھا اسی لئے لَمْ یَلِدْ سے پہلے حرف عطف نہیں کہ وہ الصمد کا مذکر ہے، کیونکہ جب ہا گیا کہ اللہ تعالیٰ کسی کا محتاج نہیں تو لازماً ماننا پڑے گا کہ نہ وہ والد ہے اور نہ مولود۔ (جمل وغیرہ)

وَلَمْ یَکُنْ لَہٗ کُفُوًا اَحَدٌ، کُفُوًا کو بضم الکاف والفاء اور کسر الکاف سکون الفاء اور اسی طرح بضم الکاف وکسر الفاء پڑھا گیا ہے۔ اصل ان میں کُفُوًا ہے یعنی بالضم پھر تخفیف پڑھا گیا جیسے کہ قاعدہ حرفیہ کا تقاضا ہے۔

(کُفُوًا) اس کے لئے کئی اقوال ہیں (۱) کعب و عطاء وغیرہا فرماتے ہیں کہ کُفُوًا بمعنی مثل، مساوی ہے، ای سے مکافاة ہے بمعنی کسی کو پوری جزا دینا۔

(۲) مجاہد فرماتے ہیں کہ وَلَمْ یَکُنْ لَہٗ کُفُوًا بمعنی اس کی کوئی زوجہ نہیں، جب اس کی زوجہ نہیں تو پھر نسب مصاہرۃ کا کیا مطلب۔ دراصل اس میں تردید ہے اس قوم کی جس کا ذکر قرآن میں آیا ہے، فرمایا، ”و جعلوا بینہ و بین الحنۃ نسباً“۔

(۳) محققین کا خیال ہے کہ اللہ تعالیٰ نے جب فرمایا کہ میں صمد ہوں یعنی جمیع حوائج میرے ہاں پیش ہوتے ہیں، پھر اس بات کی نفی بھی فرمادی کہ میری ذات نہ والدیت و مولودیت کا و مسایا بھی نہیں ہیں اور نہ ہی مخلوق میں سے یہ اوئی مساوی ہے نہ وجود میں اور نہ علم میں اور نہ قدرت میں کیونکہ میں واجب الوجود ہوں اور میرا علم ازلی ابدی ہے اور قدرت میں بھی کوئی ہم پلہ نہیں۔ (کبیر)

سوال: ظرف لغو غیر مستقر کا قاعدہ ہے کہ فصیح کلام میں مؤخر ہو جیسا کہ سیبویہ نے تصریح فرمائی ہے اور یہاں افصح الکلام میں مقدم ہے؟

جواب ۱: ہر بات کا دار و مدار غرض و غایت پر ہوتا ہے۔ یہاں پر مماثل کی نفی مقصود



ہے جو ظرف سے ادا ہو رہی ہے اور یہ بھی غوی قاعدہ ہے کہ جو شے اہم ہو اسے مقدم کیا جائے، اسی قاعدہ کے مطابق ظرف کو مقدم کیا گیا۔

جواب ۲: ظرف کی تاخیر سے فواصل صحیح نہیں رہتے اور غوی قواعد سے فواصل کو مستثنیٰ رکھا گیا ہے۔ (تفسیر کبیر وغیرہ)

کفر کے آٹھ اصول ہیں:

(۱) ترکیب (۲) عدد (۳) نقص، یعنی کسی کا محتاج ہونا (۴) قلت (۵) بساط (۶) علت (۷) معول (۸) شبیہ و نظیر

کثرت و عدد کی نفی قُلْ هُوَ اللَّهُ أَحَدٌ سے فرمائی، نقص اور قلت کی نفی أَلِلَّهِ الصَّمَدُ سے اور علت و معول کی نفی لَمْ يَلِدْ وَلَمْ يُولَدْ سے اور شبیہ و نظیر کی نفی وَلَمْ يَكُنْ لَهُ كُفُوًا أَحَدٌ سے۔ (صاوی)

فائدہ: دراصل سورۃ ہڈا میں ہر دوسری آیت پہلی آیت کی تفسیر واقع ہوئی ہے مثلاً جب قُلْ نے کہا کہ هُوَ اللَّهُ تو گویا کسی نے کہا وہ کون ہے، تو قُلْ نے کہا أَحَدٌ، پھر اس نے پوچھا أَحَدٌ کیا ہے تو اس نے کہا اللہ الصَّمَدُ، پھر اس نے پوچھا الصَّمَدُ کی وصف کیا ہے تو اس نے کہا لَمْ يَلِدْ ہے وَلَمْ يُولَدْ ہے، پھر اس نے پوچھا یہ کون ذات ہے اس نے کہا وَلَمْ يَكُنْ لَهُ كُفُوًا أَحَدٌ ہے۔

خلاصہ تفسیر:

دنیا میں مذہب باطلہ اصولی حیثیت سے کل پانچ ہیں:

(۱) دھویہ: یہ کہتے ہیں کہ اس عالم کا کوئی صانع نہیں۔ ہُو سے ذات حق کے وجود کا پتہ دیا گیا۔

(۲) فلاسفہ: یہ کہتے ہیں کہ اس عالم کا صانع تو ہے لیکن اس کی اپنی تاثیر نہیں بلکہ یہ امور و مسائل سے چل رہے ہیں، ہنود کا درحقیقت یہی مذہب ہے (اللہ) میں ان کی تردید ہو گئی۔

(۳) دشنویہ: یہ کہتے ہیں کہ تمام کائنات کے لئے ایک صانع غیر متلفی ہے، فلہذا

چاہئے کہ اس عالم میں متعدد صانع ہوں (أَحَدٌ) سے ان سے بیزاری کا اظہار کیا گیا

(۴) یہود و نصاریٰ: کے بعض فرقے کہتے ہیں صانع بھی مخلوق کی طرح زن و فرزند کا محتاج ہے اسی لئے ان کا عقیدہ ہے کہ عیسیٰ و عذیر (علیٰ نبینا وعلیہما السلام) اللہ تعالیٰ کے بیٹے اور بی بی مریم اس کی بیوی (معاذ اللہ) لَمْ يَلِدْ وَلَمْ يُولَدْ سے ان کے عقیدے سے بیزاری ہو گئی۔

(۵) مجوس: یہ کہتے ہیں کہ صانع دو ہیں، ایک یزدان (خالق خیر) دوسرے اہرمن (خالق شر)۔ اور کہتے ہیں ان دونوں کی اپنی تاثیرات و ایجادات ہیں جب یزدان خالق خیر کے لشکر کا غلبہ ہو جاتا ہے تو دنیا میں امن و سلامتی قائم ہو جاتی ہے اور جب اہرمن (خالق شر) کے لشکر کا غلبہ ہو جاتا ہے تو دنیا میں فسادات اور خونریزیاں پھیل جاتی ہیں۔

فائدہ: اس سورۃ مبارکہ میں ان پانچ اصولی کفر کا رد ہو گیا۔ گویا سورۃ اخلاص تمام مذہب باطلہ سے بی کر خالص توحید کا درس دیتی ہے اسی لئے اسے ثلث القرآن (قرآن کی تہائی) کا درجہ حاصل ہے۔

نکات:

نکتہ اول: سورۃ اخلاص میں اللہ تعالیٰ کی توحید کا بیان ہے۔ لیکن دراصل ان لوگوں کی تردید کی گئی ہے جو اللہ تعالیٰ پر والدیت و مماثلت کا افتراء کرتے تھے۔ اور اس کا الزام زبان رسالت ﷺ سے کرایا، قال قل هو الله احد ان وروہاں سورۃ کوثر میں جب اپنے محبوب اکرم ﷺ پر حمد ہوئے تو خود جواب میں فرمایا، انا اعطینک الکون وراخ۔ اب نتیجہ ظاہر ہے کہ رسالت کی شان ہونا اللہ تعالیٰ نے اپنے ذمہ لیا اور توحید کا معاملہ رسول اللہ ﷺ کے سپرد کیا۔



نکتہ دوم: سورۃ کوثر میں کفار نے نبی ﷺ کو اہتر کہا یعنی ادا کی نسی کی اور یہاں پر یہ... ندری نے ثابت اولاد کا فتنہ کیا۔ پھر جس طرح یہاں توحید میں کسی قسم کی توقع ہونے میں ایمان اور وہاں رسالت میں بھی ادنیٰ کمی سے اسلام سے پٹائی۔

نکتہ سوم: یہاں توحید کے اثبات میں صرف قل کافی ہے لیکن وہاں رسالت کے معنی میں جمع (ایا اعطینک الکوثور) فرما کر شان رسالت ﷺ کی شان بتائی گئی ہے جس سے آپ کے منہ کی ادنیٰ توحید محبوب ہے اور نبی توحید ہے یا نہ ہے ان سے قرآن پاک میں فرمایا: "وقیلہ یا رب ان... تین شان رسالت" میں اہل حق نے فرمایا: نصف میں واحد تہ اثنا گوہوں بد کائنات کے ہر فرد پر آپ پر خیر فرماں ان اہل حق ان اللہ و ملائکہ یصلون علی النبی یا

یا لہم صلوا علیہ وسلموا علیہما

نکتہ چہارم: یہاں اپنے دشمن کا بر نہ دینا اور نہ ہی ان کو پیش فرمایا صرف اصل توحید کے بیان پر تنہا فرمایا۔ تین سورۃ کوثر میں محبوب ﷺ کی تسلی والائی اور اس کے منافقین کی تہذیب اور ان کے خیر و نیہ...

نکتہ پنجم: حدیث شریف میں ہے: "سورۃ اخلاص قرآن کے برابر"

فائدہ: اس کی وجہ یہ ہے کہ قرآن کے منہ میں عقائد و حکام و مقصد پر مشتمل ہیں اور تسبیح و ذات اہل حق کی بے اور و صمد اور اس کی صفات سے حاصل ہوتا ہے باقی اس سے درج و مسائل و اسباب ہیں۔

نکتہ ششم:

محاثبات التفسیر: (۱) جنس نے فرمایا کہ وہاں کا کاشف ہو اور وہ حدیث کا کاشف اللہ اور عارفین کا کاشف احد اور صمد کا کاشف الصمد و عقل کا

کاشف لم یلد یعنی لم یلد میں توحید العوام کی طرف اشارہ ہے کہ وہ صالح پر شواہد دلائل سے استدلال کرتے ہیں۔

(۲) بعض اکابر نے فرمایا کہ سورۃ اخلاص میں حل النزول کی طرف اشارہ ہے اور وہ مجذوب کا حال ہے کہ وہ سب سے پہلے کہے، ہو اللہ احد اللہ الصمد الخ اور صعود کا حال آخر سے معتبر ہے ہو کی جانب، مثلاً پہلے کہے لم یکن لہ کفوا احد، پھر ترقی کرتا ہوا آخر میں کہے ہو۔ لیکن سادہ کلام کو لائق نہیں کہ وہ قرآن میں صرف ہوا کے وجدان پر اکتفاء نہ کرے بلکہ اسے لازم ہے کہ وہ قرآن فعلی کی طرف ترقی کرے پھر وہ قرآن کے ہو کا مشاہدہ کرے اور ہو تمام عوالم کو محیط ہے، یہی وہ پیدا و کاشف ہے جو سادہ کلام کو منکشف ہوتا ہے اور یہ سورۃ باوجودیکہ چھوٹی ہے لیکن جمع معارف اہمہ پر مشتمل ہے اور اس میں ان طہرین کا رد ہے جو اللہ تعالیٰ کی ذات میں الحاد کرتا ہے۔

## فضائل سورۃ الاخلاص

فضائل سورۃ الاخلاص بے شمار ہیں ان میں سے چند فضائل تحریر کا عرض کرتا

ہوں:

(۱) عبداللہ بن اشعر رضی اللہ عنہ نے فرمایا کہ جس نے اپنے مرض الموت میں قل ہو اللہ احد (سورۃ اخلاص) پڑھی ہو وہ قبر کے عذاب میں مبتلا نہ کیا جائے گا یعنی وہ عذاب قبر سے مامون و محفوظ رہے گا اور قیامت کے دن فرشتے اسے اپنے ہاتھوں پر اٹھا کر پل صراط سے گزر دیں گے پھر سے جنت میں پہنچا دیں گے۔

(رواہ الطبرانی فی الاوسط)

(۲) نبی پاک ﷺ نے فرمایا کہ ساتویں آمانوں اور ساتویں زمینوں کی بنیاد سورۃ اخلاص پر ہے حتیٰ ان کی تخلیق توحید الہی اور اس کی معرفت و صفات کے اہل کے لئے ہے وروہ سب کے سب اسی میں ہیں۔



(۳) حضور سرورِ عالم ﷺ نے ایک آدمی کو یہ سورۃ (قل هو اللہ احد) پڑھتے ہوئے سنا، آپ نے فرمایا: وَجَنَّتْ (واجب ہوگئی) پوچھا گیا کیا واجب ہوگئی؟ فرمایا، وَجَنَّتْ لَهُ الْجَنَّةُ (اس کے لئے جنت واجب ہوگئی)

(۴) حضرت اسمٰئل بن سعد رضی اللہ عنہ فرماتے ہیں کہ حضور سرورِ عالم ﷺ کی خدمت اقدس میں ایک شخص حاضر ہوا، فقر و فاقہ کی شکایت کی۔ فرمایا، جب گھر میں داخل ہوتا ہے اگر کوئی گھر میں ہے تو اسے السلام علیکم کہو، اگر کوئی نہ ہو تو خود پر سلام کہو۔ قل هو اللہ احد! ایک بار پڑھو۔ اس شخص نے اس پر عمل کیا تو اللہ تعالیٰ نے اس سے رزق کی فانی برائی یہاں تک کہ وہ اپنے مسیگان پر بھی خرچ کرنے لگا۔

(۵) حضرت علی المرتضیٰ رضی اللہ عنہ نے فرمایا،

من قرأ قل هو اللہ احد بعد صلاة الفجر احدى عشرة مرة لم يلحقه ذنب يومئذ ولو احتهد الشيطان

”جو شخص کی نماز کے بعد یا روم پہ سورۃ اخلاص پڑھے اسے نہ حق نہ ہوگا اور شیطان و تشکر کرے۔“

حدیث شریف میں ہے

ايحجز احدكم ان يقرأ القرآن في ليلة واحدة فقل يا رسول الله ﷺ من يطيق ذلك قال ان يقرأ قل هو الله احد ثلاث مرات

”جو تمہارا یہ اس سے عاجز ہے کہ وہ ایک رات میں پورے قرآن مجید تلاوت کرے۔ عرض کی تو فرمایا: من يطيق قل هو الله احد! تین بار پڑھ کرے۔“

(۶) حضرت معاویہ رضی اللہ عنہ جنازہ دینے میں اور حضور ﷺ کی بک میں

مروی ہے کہ حضرت جبریل علیہ السلام تبوک میں حاضر ہوئے، عرض کی یا رسول اللہ ﷺ! معاویہ بن المزی (رضی اللہ عنہ) کا مدینہ منورہ میں انتقال ہو گیا ہے حکم ہو تو میں زمین کو لپیٹ کر آپ کے آگے رکھ دوں اور آپ ان کی نماز جنازہ پڑھائیں۔ آپ ﷺ نے فرمایا کیوں نہیں! حضرت جبریل علیہ السلام نے زمین پر مارے تو معاویہ بن مزی کا جنازہ آپ کے سامنے آیا گیا آپ نے ان پر نماز جنازہ پڑھائی، آپ کے پیچھے دو صفیں ملائے کرام کی تھیں، بر صف میں ستر ہزار فرشتے تھے۔ وہ لوٹ گئے تو آپ ﷺ نے فرمایا: جبریل! معاویہ بن المزی نے یہ مرتبہ کہاں سے پایا؟ عرض کی قل هو اللہ احد سے محبت کی وجہ سے کہ وہ آتے جاتے اٹھتے بیٹھتے اور ہر حال میں اسے پڑھتے رہتے تھے۔ (رواہ الطبرانی)

(۷) جب سورۃ اخلاص نازل ہوئی تو اس کے ساتھ ستر ہزار فرشتے آئے، جب بھی وہ آسمان والوں کے پاس سے گزرتے تو وہ ان سے پوچھتے کہ تمہارے ساتھ کیا ہے؟ تو وہ کہتے نسبة الرب۔ اسی لئے اس سورۃ کا نام نسبة الرب ہے۔

(کشف الاسرار)

(۸) سورۃ اخلاص ایک ہزار ایک (۱۰۰۱) مرتبہ پڑھنے سے رفع حاجات ہوتی ہے۔

اول و آخر تین بار درود شریف پڑھیں۔ فقیر کا مجرب ہے۔

(۹) ترمذی نے انس رضی اللہ عنہ سے روایت کی ہے کہ جس نے ہر روز دوسو بار ”قل هو اللہ احد“ پڑھی اس کے پچاس سال کے گناہ ٹھوکر دیئے گئے مگر یہ کہ اس پر قرض ہو۔ (یعنی قرض کا بار معاف نہ ہوگا) اور جس شخص نے اپنے بستر پر سونے کے ارادے سے اپنے پہلو پر لیٹ کر قل هو اللہ احد کو ایک سو مرتبہ پڑھا تو قیامت کے دن اللہ تعالیٰ اس سے ارشاد فرمائے گا کہ اے میرے بندے تو اپنی دینی جانب سے جنت میں داخل ہو۔



(۱۰) طبرانی نے ہی اپنی کتاب "الاوسط" میں حضرت ابو ہریرہ رضی اللہ عنہ سے مروی روایت کی ہے کہ جو شخص دس بار "قل هو اللہ احد" پڑھے اس کے لئے جنت میں ایک قصر (محل) تعمیر ہو جاتا ہے اور جو بیس مرتبہ پڑھتا ہے اس کے لئے دو قصر اور جو تیس مرتبہ پڑھتا ہے اس کے لئے تین قصر جنت میں بنادیئے جاتے ہیں۔

طبرانی نے ہی اپنی کتاب "الصغیر" میں حضرت ابو ہریرہ رضی اللہ عنہ سے روایت کی کہ جو شخص نماز صبح کے بعد بارہ مرتبہ "قل هو اللہ احد" پڑھتا ہے تو گویا وہ پورا قرآن چار مرتبہ پڑھ لیتا ہے اور اگر وہ اللہ تعالیٰ سے ڈرے بھی تو اس دن وہ اہل زمین میں سب سے بہتر شخص ہوتا ہے۔

(۱۱) امام احمد نے عقبہ رضی اللہ عنہ سے روایت کی ہے کہ نبی اکرم ﷺ نے ان سے (یعنی عقبہ سے فرمایا) کیا میں تجھ کو ایسی سورت نہ سکھاؤں جس کا مثل اللہ تعالیٰ نے تورات، زبور، انجیل فرقان میں سے کسی ایک کتاب میں بھی نازل نہیں کیا ہے۔ حضرت عقبہ رضی اللہ عنہ کہتے ہیں میں نے عرض کی بے شک یا رسول اللہ ﷺ! یعنی آپ مجھے ایسی سورتوں کی تعلیم دیں اور بتائیں۔ تو رسول اللہ ﷺ نے ارشاد فرمایا وہ قل هو اللہ احد اور قل اعوذ برب الفلق اور قل اعوذ برب الناس ہیں۔

خلاصہ یہ کہ اس کا نام اخلاص بھی اسی لئے ہے کہ یہ شرک سے اخلاص اور عذاب سے خلاصی و نجات بخشتی ہے یا توحید میں خالص ہے۔ امام غزالی رحمۃ اللہ علیہ نے فرمایا، عفو ربی و یتقی بالخلاص واعتصامی سورۃ الاخلاص۔ "میرے رب تعالیٰ کا عفو میری نجات کا دھیت ہے اور میرا اعتصام سورۃ الاخلاص ہے۔"

اس لئے کہ یہ سورت خالص اللہ تعالیٰ کے لئے ہے کہ اس میں سوائے اس کے اور کسی شے کا ذکر نہیں نہ دنیا کا نہ آخرت کا۔

حقی نے کہا یہ (سورۃ اخلاص) اپنے پڑھنے والے کو شدائد آخرت اور سکرات الموت اور ظلمات القبر اور احوال القیامت سے نجات بخشتی ہے۔

حضرت قاشانی نے فرمایا کہ اخلاص اس لئے ہے کہ اس میں حقیقۃً احدیہ کو شاہد کثرت سے نجات بخشتی ہے۔ (روح البیان)

بسم اللہ الرحمن الرحیم

الحمد لله رب العلمين والصلوة والسلام على سيد المرسلين  
المابعد! فقیر نے "سورۃ اخلاص" کی تفسیر موسوم بہ "خیر الخلاص فی تفسیر سورۃ الاخلاص" لکھی۔ اس کا باب الخواص کا آخری حصہ علیحدہ شائع کیا جا رہا ہے۔ وما توفیقی الا باللہ العلی العظیم۔

## پہلا باب

دعوت، نصاب و زکوٰۃ و عشر و قفل میں۔

جو شخص چاہے کہ دعوت کرے پہلے اللہ الصمد احب یا اسرافیل یا مؤکلات چار لاکھ بار پڑھ کے چار حصے کرے۔

پہلا حصہ: نصاب کی نیت سے صرف اللہ تعالیٰ کی رضا پر پڑھے۔

دوسرا حصہ: زکوٰۃ کی نیت سے پڑھے، اور اس کا ثواب حضرت رسالت پناہ محمد رسول اللہ ﷺ اور حضرت خضر کی روح پر فوج کو بخشے۔

تیسرا حصہ: عشر کی نیت سے پڑھے اس کا ثواب حضرت مخدوم سید جلال جہانیاں رحمۃ اللہ علیہ اور ان کی اولاد کو بخشے تمام کام دینی و دنیوی حاصل ہوں۔

چوتھا حصہ: قفل کی نیت سے پڑھے اس کا ثواب تمام مسلمانوں کو بخشے اور جس پر نظر کرے کیسیا ہو جائے اور جو کچھ دل میں ہو حاصل ہو۔ اس کے لئے کہ صمد اسم اعظم ہے اور معنی صمد یعنی عاجزوں کی پناہ۔ تفسیروں میں آتا ہے کہ الصمد الذی

کل شیء یعود الیہ۔ یعنی صمد وہ ذات ہے کہ جس کی طرف ہر شے رجوع کرے۔

اس کے بعد بطور نصاب اور زکوٰۃ اور عشر اور قفل کے خدا تعالیٰ کی بارگاہ میں عرض کرے کہ اے باری تعالیٰ نصاب اور زکوٰۃ اور عشر اور قفل بقدر رسیدنی میں نے یعنی نہ پڑھنے کے برابر پڑھا تو اپنے لطف و کرم سے تمام حاجتیں ادا کر اور اس کے بعد ایک بار یہ پڑھے، اللھم یا عالم السر والخفی حی وکاشف الضر والبالائی اکشف عنا الحزن والاذى وافتح علی الحضر والسفر وباب الممرات منیر الدنیا والدین بحرمة اولاد حسن والحسین سید باقر عثمان بخاری اقض حوائجنا یا قاضی الحاجات وعالم السر والخفیات یا ذالجلال والاکرام برحمتک یا ارحم الراحمین۔

## دوسرا باب

کفایت کلی و جزوی کے بیان میں: جس کی کوہم کلی و جزوی پیش آئے کہ کسی طرح حل نہ ہو سکتی ہو تو چاہئے کہ ”اللہ الصمد“ کو نماز صبح و عشاء کے بعد ہزار مرتبہ مع درود شریف تین مرتبہ پڑھے۔ تمام حاجات کلی و جزوی حاصل ہو۔ اور جو کوئی بعد ہر نماز کے سو مرتبہ پڑھے کسی وقت رنجیدہ نہ ہو اور ایمان سلامت رہے جیسا کہ مروی ہے کہ رسول اللہ ﷺ نے فرمایا کہ اے میری اولاد جس نے پڑھا اللہ الصمد بعد سو مرتبہ درود کے تو اس کا ایمان مرنے کے وقت نہ جائے گا۔ اور اگر اللہ الصمد نماز کے بعد پچاس مرتبہ پڑھے تو اس کا مرتبہ دونوں جہانوں میں بلند ہو اور ”جواہر الباری“ میں لکھا ہے کہ اگر کسی کو مشکل کام درپیش آیا ہو اور تدبیر نہ نکلتی ہو تو چاہئے کہ بدھ کی رات کو نہائے اور مخدوم سید جلال جہانیاں کی روح کو ختم بخشے، اس کے بعد ہزار بار پڑھے اس کا کام پورا ہو جائیگا۔ اور کتاب ”شمس الانوار“ تصنیف سید باقر بن

عثمان میں لکھا ہے کہ جو کوئی اللہ الصمد تہجد کی نماز کے وقت بہت پڑھے تو اسے جمال و جلال اللہ تعالیٰ کا نصیب ہو۔ سب خلائق آسمان و زمین پرندہ اور چرندہ و درندہ اس سے محبت رکھیں۔ اور سید باقر نے فرمایا جس کسی نے اللہ الصمد کے لئے تین راتیں زندہ کیں تو اس کے بدن پر آگ حرام اور اسے رسول اللہ ﷺ کی شفاعت نصیب ہوگی۔ اور کتاب ”اکبر جلالی“ تصنیف سید باقر بخاری میں لکھا ہے کہ صمد بمعنی بے پرواہ ہے پس جو شخص بہت پڑھے محتاج نہ ہو اور موصوفی بصفہ صمد ہو جائے۔ حدیث قدسی ہے، الانسان سری وانا سرہ

مردان خدا خدا نباشند لیکن زار خدا جدا نہ باشند۔

قوله تعالیٰ: فاذا کرونی اذ کرکم ”تم مجھے یاد کرو میں تمہیں یاد کروں گا۔“ جو شخص اللہ تعالیٰ کو یاد کرتا ہے وہ کسی کا محتاج نہیں ہوتا۔

قوله تعالیٰ: اجیب دعوة الداع اذا دعان فلیستجیبوا لی ولیؤمنوا بی لعلہم یرشدون۔

اور کتاب ”باقر المرادات“ میں لکھا ہے کہ جو کوئی اللہ الصمد بطریق حرف حریر کاغذ پر شرف مشتری میں لکھے اور پگڑی (عمامے) میں باندھے حضرت رسالت پناہ ﷺ کو خواب میں دیکھے۔ حضرت سید باقر بن سید عثمان نے کہا کہ جس نے اللہ الصمد نماز عشاء کے بعد سو بار پڑھا تو وہ رسول اللہ ﷺ کے جمال کو خواب میں دیکھے گا۔ اور کتاب ”جواہر البخاری“ میں ہے کہ حضرت محمد مصطفیٰ ﷺ نے فرمایا کہ اس اسم اعظم کی نو ہزار خاصیتیں ہیں اور جو شکل اللہ الصمد اپنے گھر میں رکھے کچھ درد و اذیت نہ پہنچے اور اللہ الصمد کو دوکان میں رکھے اس کو دشمن نقصان نہ پہنچا سکے۔ وہ شکل یہ ہے۔



۳۹	۵۳	۵۶	۴۲
۵۵	۴۳	۳۸	۵۴
۴۴	۵۸	۵۱	۴۷
۵۴	۳۶	۴۵	۵۷

## تیسرا باب

کشف قلوب میں : جو شخص چاہے کہ دلی بھید معلوم ہو جائے تو وہ ۱۲ روز تک بارہ ہزار مرتبہ اللہ الصمد پڑھے تمام بھید آدمیوں کا معلوم ہو جائے گا۔ ماں باپ دادا کے نام معلوم کرنا چاہے تو یہی پڑھے، مگر اس اسم اعظم کو بصدق دل اور اخلاص پڑھے۔

## چوتھا باب

کشف قبور کے بیان میں : کہ قبر مرد کی ہے یا عورت کی، ظالم کی یا فاسق کی، یا صالح کی یا مومن کی یا کافر کی، جو کوئی معلوم کرنا چاہے احوال قبر کا بجانب پاؤں قبر کی طرف جا کر اللہ الصمد پڑھے آواز قبر یا آواز مردہ سنے اور وہ حال اپنا سب کہہ دے گا۔

## پانچواں باب

سیر کرنے زمین و آسمان میں اور جو کچھ اس سے متعلق ہے جو کچھ چاہے کہ سیر زمین و آسمان کرے۔ سوموار کی رات اور جمعہ کی رات کو چھ ہزار چھ سو چھیاسٹھ (۶۶۶۶) مرتبہ اللہ الصمد پڑھے سیر زمین و آسمان حاصل ہو اور ولایت کا مرتبہ پائے اور مجلس حضرت رسالت پناہ ﷺ اور حضرت خضر علیہ السلام سے مشرف ہو۔  
(ان شاء اللہ تعالیٰ)

## چھٹا باب

غیب سے خزانہ پانے میں : جو کوئی چاہے کہ کوئی خزانہ غیب سے معلوم ہو، چھ رات دن متواتر چھ ہزار چھ سو چھیاسٹھ (۶۶۶۶) مرتبہ اللہ الصمد پڑھے، خزانہ غیب معلوم ہو جائے گا۔ یا کوئی بزرگ خواب میں آ کر اطلاع دے گا کہ فلاں جگہ خزانہ خدا ہے۔ اگر کوئی اس شکل کو لکھ کر سفید مرغ کی گردن میں باندھے اور اس کو چھوڑے جہاں مرغ مذکور آواز دے وہاں خزانہ ہے۔

شکل یہ ہے :

۸۹	۴۹	۷۱
۹۶	۲۷	۹۵
۳۹	۹۹	۲۶
۹۳	۵۴	۴۸

دیگر : فراخی رزق کے لئے نماز صبح و عصر کے بعد چھ سو مرتبہ اللہ الصمد پڑھنا واسطے فراخی رزق و دولت کے مفید ہے۔ اور بعد نماز عشاء روز پڑھنا عذاب قبر سے نجات دیتا ہے۔ زکوٰۃ اللہ الصمد ۱۲ ہزار سو مرتبہ۔ اور قفل تین ہزار تین سو ساٹھ اور دوردو تین سو ساٹھ مرتبہ ہے۔ فقط واللہ اعلم بالصواب

مدینے کا بھکاری

(الغفر (الفاروق) محمد بنی (احمد زیدی رضوی) خفرتہ

مکتبہ امام غزالی  
کی نئی کتاب  
چالیس احادیث کا  
مدنی گلدستہ

شائع ہو چکی ہے

اس کتاب میں چالیس احادیث مبارکہ کی تشریح اور اس سے  
حاصل ہونے والے مدنی پھول کو بڑے احسن انداز میں پیش  
کیا گیا ہے۔ یہ بڑی معلوماتی کتاب ہے۔



مکتبہ امام غزالی  
کی عنقریب منظرِ عام پر آنے والی کتاب

النُّورُ وَالضِّيَاءُ فِي مَسَائِلِ النِّسَاءِ

المعروف

خواتین کے مسائل

- ☆ اس کتاب میں خواتین کے درپیش مسائل کا حل
- ☆ سوال و جواب کی صورت میں
- ☆ خواتین کو مسائل سے آگاہی کے لئے
- ☆ عام فہم اور احسن انداز میں
- ☆ شادی بیاہ کے لئے بہترین تحفہ
- ☆ کتاب کی افادیت کے پیش نظر ہر گھر کی ضرورت

ملنے کا پتہ

مکتبہ غوثیہ ہول سیل

پرانی سبزی منڈی، محلہ فرقان آباد کراچی فون: 4926110

ناشر: مکتبہ امام غزالی (کراچی)